

مروجہ طریقہ اجرت میں حلال و حرام سے متعلق فقہی آرا کا مطالعہ

(A Study of Jurisprudential discourses regarding *Halāl* and *Harām* in the Prevailing Means of Wages)

*سمیعہ مجاہد

**نگہت رسول

***ڈاکٹر سمیع اللہ

Abstract

There are many misconceptions among the people about the means that are prevalent in the contemporary world regarding wages in various jobs, whether these are permissible according to *Sharī'ah* or not? In this age, when interest is often involved in almost all forms of employment, the question has become more important that when the same system is in place, what is the approach to interest and avoid *Harām* as much as possible. In this article, we look at the *Sharī'ah* perspective on the various forms of wages in Pakistan. It has been kept in mind that interest seems to be present everywhere in one form or another, but in different cases it is possible to avoid *Harām* in terms of salary or wages. In this regard, the *Sharī'ah* position on the three forms of usury system has been discussed: direct interest system, indirect interest system, combination of *Halāl* and *Harām*. The study suggests that it is necessary to avoid all the means of livelihood which make it close to suspicion or *Harām*.

* لیکچرار اسلامیات، گورنمنٹ کالج و یمن یونیورسٹی، سیالکوٹ

** اسٹنٹ پروفیسر اسلامیات، گورنمنٹ علامہ اقبال کالج، خادم علی روڈ سیالکوٹ

*** لیکچرار عربی، یونیورسٹی آف ایجوکیشن، لاہور

Although there is a principle of ease in religion, it is not permissible to go to extremes in order to achieve ease.

Key Words: Wages, *Halāl*, *Harām*, Jurisprudential discourses

مختلف نوکریوں وغیرہ میں اجرتوں کے حوالے سے جو طریقے معاصر دنیا میں رائج ہیں ان کے بارے میں لوگوں میں بہت سی غلط فہمیاں پائی جاتی ہیں کہ آیا یہ شرعاً جائز ہیں یا نہیں؟ موجودہ دور میں چونکہ اکثر و بیشتر نوکریوں میں سود کا کسی نہ کسی حوالے سے عمل دخل ہوتا ہے، اس تناظر میں یہ سوال زیادہ اہمیت اختیار کر گیا ہے کہ جب ہر طرف یہی نظام ہے تو اس میں کون سی روش اختیار کی جائے کہ سود اور حرام سے جہاں تک ممکن ہو بچا جاسکے۔ اس مقالے میں ہمارے پیش نظر زیر نظر تناظر میں پاکستان میں رائج نظام اجرت میں مختلف صورتوں میں ملنے والی اجرتوں کے بارے میں شرعی نقطہ نظر کی دریافت ہے۔ اس میں یہ بات پیش نظر رہی ہے کہ سود تو کسی نہ کسی صورت میں ہر جگہ موجود نظر آتا ہے، لیکن اس کی مختلف صورتوں میں تنخواہ یا اجرت کے حوالے سے کس میں حرام سے بچنا زیادہ سے زیادہ ممکن ہے، اور کون سی صورتیں حرام یا مشتبہ ہیں، جن سے احتراز کرنا چاہیے؟ اس ضمن میں سودی نظام اجرت کی تین صورتوں پر شرعی پوزیشن کے حوالے سے بحث کی گئی ہے: (1) براہ راست سودی نظام اجرت (2) بالواسطہ سودی نظام اجرت (3) حلال و حرام کا مجموعہ۔

1۔ براہ راست سودی نظام اجرت

اس قسم میں ملازمین اپنی اجرت ایسے ادارے، فرم یا کمپنی سے حاصل کرتے ہیں جو براہ راست سودی معاملات میں ملوث ہوتی ہے یا سودی کاروبار کرتی ہے۔ اس کی درج ذیل مختلف صورتیں ہو سکتی ہیں:

سودی اداروں کے ملازمین: ایسے تمام ادارے جو ربانسیہ، ربافلضل¹ میں براہ راست ملوث ہیں، کیا وہاں اجرت حاصل کرنا سودی معاملات میں تعاون کرنے کے مترادف ہے؟ ایسی ملازمت سے حاصل ہونے والی آمدنی کے متعلق علمائے کرام کی آرا مختلف ہیں۔ ایک گروہ کے مطابق بینک میں ایسی نوکری جس کا ربا سے کسی قسم کا تعلق نہیں، بھی ناجائز ہے، کیونکہ حدیث میں ہے: لعن رسول اللہ صلی اللہ علیہ وسلم آکل الربا وموكله وکاتبه وشاہدیه، وقال: ہم

¹ ربافلضل: ربانکی دوسری قسم جسے ربالحدیث بھی کہا جاتا ہے۔ اس سے مراد ایک جیسی اشیاء کا تبادلہ جن کا وزن اور مقدار برابر نہ ہو مثل گندم کے بدلے گندم "عَنْ عَبَادَةَ بْنِ الصَّامِتِ عَنْ النَّبِيِّ (ﷺ) قَالَ الذَّهَبُ بِالذَّهَبِ مِثْلًا بِمِثْلِ وَالْفِضَّةُ بِالْفِضَّةِ مِثْلًا بِمِثْلِ وَ التَّمْرُ بِالتَّمْرِ مِثْلًا بِمِثْلِ وَالْبُرُّ بِالْبُرِّ مِثْلًا بِمِثْلِ وَ الْمِلْحُ بِالْمِلْحِ مِثْلًا بِمِثْلِ وَ السَّعِيرُ بِالسَّعِيرِ مِثْلًا بِمِثْلِ فَمَنْ زَادَ أَوْ أَدَا فَفَقَدْ أَرَبَى بِبِعْوِ الذَّهَبِ بِالْفِضَّةِ كَيْفَ شِئْتُمْ يَدًا بِيَدٍ وَ بِبِعْوِ الْبُرِّ بِالتَّمْرِ كَيْفَ شِئْتُمْ يَدًا بِيَدٍ وَ بِبِعْوِ السَّعِيرِ بِالتَّمْرِ كَيْفَ شِئْتُمْ يَدًا بِيَدٍ (مسلم، الجامع الصحیح، 1: 244)

سواء۔² رسول اللہ صلی اللہ علیہ وسلم نے سود کھانے، دینے، حساب لکھنے اس کی شہادت دینے والوں پر لعنت فرمائی اور فرمایا کہ وہ سب لوگ (گناہ میں) برابر ہیں۔ "اس میں سودی معاملات کرنے والوں کی بیع لکھنے، گواہی دینے کی صراحتاً تحریم وارد ہوئی ہے³ اور بینک میں تنخواہ بینک میں موجود رقوم کے مجموعے سے ملتی ہے، لہذا یہ جائز نہیں۔ دوسرے گروہ کے مطابق بینک میں ایسی جاب جو ربا سے پاک ہو، جائز ہے۔ اس کی بنیاد وہ یہ بیان کرتے ہیں کہ ملازمین کو ملنے والا معاوضہ اگرچہ مخلوط مال سے ہے، جس میں لوگوں کے کھاتوں میں جمع شدہ حلال، بینک کی مستعار، سود پر دیے جانے والے قرض کا نفع سب شامل ہیں۔ پہلی دو قسم کی جو پاکیزہ ذرائع سے ہیں بہ نسبت آخری کے زیادہ ہیں، الحاصل اس مخلوط نقدی سے جب ایسے امپلائے کو تنخواہ دی جائے، جس کا سودی معاملات سے کوئی تعلق نہیں نا جائز نہیں۔ یہ گروہ آیت و تَعَاوَنُوا عَلَى الْبِرِّ⁴ سے استدلال کرتا ہے۔ اس کا کہنا ہے کہ قرابتی سبب کی دو اقسام ہیں وہ سبب جو محرک اور نافرمانی کا باعث ہے، اگر اسے لاحق نہ ہو، جس کی وجہ سے فاعل نے اس طرف پیش قدمی کی، دوسرا وہ سبب جو نہیں ہے، اس جیسا لیکن وہ معصیت پر مددگار ہے، اپنی خواہش تک پہنچنے میں، پہلی قسم نص قرآنی کی روشنی میں منع ہے، دوسرے اگر ان احداث کے سوا خدمت بجالاتا ہے، یہ مکروہ تحریمی ہے پھر اگر وہ کام (نو کری) کا محتاج ہے، یہ مکروہ تنزیہی ہے "ابن عابدین نے فاعل کے احتیاج کی توجیح بیان کرتے ہوئے فرمایا ہے۔ لأن سبیل الکسب الخبیث التصدق إذا تعذر الرد علی صاحبه⁵" نایاک رزق کا کمانا جائز ہے جب عذر اس کے صاحب پر ہو:

ثم السبب القریب ایضاً علی قسمین: سبب محرک وباعث علی المعصیة بحیث لولاه لما اقدم الفاعل عین هذه المعصیة وسبب لیس كذلك ولكنه یعین لمزید المعصیة ویوصله الی ما یهواه القسم الاول حرام بنص القرآن، والثانی ان كان بحیث یعمل به من دون احداث صنعة منه یلتحق به یکره تحریماً، وان كان یحتاج الی عمل وصنعة یکره تنزیهاً.⁶

سود پر قرض سے نفع کا حصول (ربا بالنسیئہ)

² مسلم بن الحجاج، الجامع الصحیح (بیروت: دار الفکر، 2000 م)، 2: 27۔

³ ابو زکریا یحییٰ بن شرف النووی، المنہاج فی شرح صحیح مسلم (بیروت: دار الفکر، 1998 م)، 8: 56۔

⁴ المائدہ 6: 2۔

⁵ محمد امین بن عمر بن عبد العزیز بن احمد ابن عابدین، رد المحتار علی در المختار (بیروت: الناشر عالم الکتب، 2003 م)، 6: 386؛ مجلس

دعوت و تحقیق اسلامی، فتاویٰ بینات (کراچی: مکتبہ بینا تنامہ علوم الاسلامیہ بنوری ٹاؤن، 2000 م)، 4: 75 - 86۔

⁶ ابو بکر احمد بن علی الرازی جصاص، احکام القرآن (بیروت: دار المعرفہ، 2000 م)، 2: 122۔

عمومالمازمین اپنا سروس کارڈ دکھا کر بینک سے کچھ شرائط کے تحت قرض حاصل کرتے ہیں۔ استعفاہ کی یہ مروج شکل (بینک سے یا کسی شخص سے لون لینا) زمانہ جاہلیت کے ربا النسیہ جیسا ہی ہے⁷ کیونکہ اس میں ایک مخصوص مقدار طے کی جاتی ہے، جو قرض واپس کرتے وقت ادا کی جاتی ہے اسی کو ربو القرآن، ربا کرم، ربا النسیہ فرمایا گیا،⁸ اس بارے میں "نظریہ محنت" کے حامی مارکس اپنی کتاب "سرمایہ" میں یہ توجیح دیتے ہیں کہ روپیہ قرض پر دینے کی صورت میں انسان جو انتظار کرتا ہے، یہ اس کا نفع ہے نہ کہ مال پر زائد مال وصول کرنا المختصر روپیہ کو کرایہ پر دینے کا صلہ ہے۔⁹ لیکن حدیث نبوی: کل قرض جز منفعہ فہوربا¹⁰ ہر ایسا قرض جو نفع لائے وہ سود ہے۔ "، نے اس سے منع فرمایا ہے، نیز نفعہ کا اصول ہے: التایب لا یتقدّم علی المئبوع¹¹۔ "تایب کو مئبوع پر مقدم نہیں کیا جاسکتا۔" بعض لوگ کہتے ہیں زیادہ نفع منع ہے، لیکن مناسب یا کم جائز ہے۔ ڈاکٹر وہبہ زحیلی لکھتے ہیں: فی العفود العیبرۃ للمقاصد والمعانی لا للألقاظ والمعانی۔ العیبرۃ للغالب الشائع لا للنادر¹² معاملات میں مقاصد و معانی ہی کا اعتبار ہوتا ہے، الفاظ و عبارات کا نہیں، رائج و غالب حیثیت کا ہی اعتبار ہوتا ہے، نادر و کم یاب کا نہیں۔" یہ اصول اس حدیث سے ماخوذ ہے: ما اسکرکثیرہ فقلیلہ حرام" جس کی اکثریت نشہ میں مبتلا کر دے، اس کی کم مقدار بھی حرام ہے۔ "معروف فقیہ ابن عبد البر مالکی (م 463ھ) فرماتے ہیں۔ "مسلمانوں کا اپنے نبی ﷺ کے کہنے پر اس امر پر اجماع ہو چکا ہے کہ ادھار پر اضافے کی شرط لگانا سود ہے، بینک اضافہ ایک مٹھی گھاس ہو یا ایک دانہ۔"¹³ بعض کے نزدیک یہ تجارت ہے¹⁴، جب کہ تجارت میں نفع کے ساتھ نقصان کا بھی امکان ہوتا ہے، ربا کی صورت میں اضافہ لازمی ہوتا ہے¹⁵، نیز تجارت میں

⁷ ابو عبد اللہ محمد بن عمر رازی، مفتاح الغیب (بیروت: دار المعرفہ، 2000م)، 2: 351۔

⁸ مسلم بن حجاج، الجامع، 2: 145۔

⁹ کارل مارکس، سرمایہ (کراچی: ادارہ اسلامیات، 1990م)، ص: 45، لیون ٹراسکی، مارکسزم ہمارے عہد میں

(<https://Marxist.com> 1939)

¹⁰ محمد الامین بن محمد المختار بن عبد القادر الشنقیطی، اضواء البیان فی ایضاح القرآن بالقرآن (بیروت: دار الفکر، 1998م)، 209۔

¹¹ طبرانی سلیمان بن احمد، المعجم الکبیر (بیروت: دار الکتب العربیہ، 2000م)، 1: 28۔

¹² زین الدین بن ابراہیم ابن نجیم، الاشباه والنظائر فی اصول الفقہ (بیروت: دار العربیہ، 2001م)، 1: 365۔

¹³ ڈاکٹر وہبہ زحیلی، الفقہ الاسلامی وادلتہ (بیروت: دار الکتب العربیہ، 2009)، ص: 9۔

¹⁴ ابو عمر بن یوسف بن عبد اللہ بن محمد، ابن عبد البر، التمسید (بیروت: دار الکتب العربیہ، 2000م)، 4: 68۔

¹⁵ قالوا ائما التبیع مثل الربوا وأحلّ الله التبیع وحرّم الربوا (البقرۃ: 275) سود خوروں نے کہا کہ سود اور تجارت ایک ہی چیز

ہیں جبکہ اللہ نے بیع (کے اضافے) کو تو حلال کیا ہے اور سود کے اضافہ کو حرام کیا ہے

¹⁵ ابن عابدین، در مختار، 6: 204۔

کسی جنس کو نقدی کے بدلے خرید یا فروخت کیا جاتا ہے۔ اس جنس کی تیاری میں انسانی قوتیں صرف ہو کر قابل فروخت بناتی ہیں، حاصل ہونے والا نفع دراصل انسانی کاوشوں کا ثمرہ ہے،¹⁶ جب کہ رہا میں معاوضہ سود ہے جو جائز نہیں۔¹⁷ سود پر قرض کی ایک ہی کراہتا صورت جائز ہے، جب انسان عاجز و لاچار، کمانے کی سکت نہ رکھتا ہو، سود پر قرض کے سوا کہیں سے قرض نہ مل رہا ہو: يَجُوزُ لِلْمُحْتَاجِ الْإِسْتِغْرَاضُ بِالرِّبْحِ-¹⁸

حسن القضاء شرعاً جائز؟

یہاں یہ بات قابل ذکر ہے اگر کوئی قرض واپس کرتے وقت اپنی خوشی سے بہتر واپس کرے تو یہ ہدیہ ہے، سود نہیں، جیسے نبی اکرم ﷺ نے ایک شخص سے اونٹ قرض لیا واپسی کے تقاضے پر بہتر اونٹ دینا کا حکم دیتے ہوئے فرمایا: "تم میں وہ شخص بہتر ہے جو قرض اچھی طرح ادا کرے۔"¹⁹

بونس / الاؤنس

ادارے یا فرم حوصلہ افزائی، پیداواری بڑھوتری اسکیم یا ایک معاہدے کے تحت (اگر کمپنی کو منافع کی شرح مطلوبہ گراف تک بلند ہو جائے) اپنے امپلائیز کو بعض اوقات کچھ مراعات دیتے ہیں، جسے بونس کہتے ہیں۔ اس کی درج ذیل دو صورتیں ہو سکتی ہیں:

1- تبرع: تمام فقہاء کے نزدیک بغیر کسی شرط و معاہدے کے اعزازی طور پر ملنے والا بونس فقہی اصول لَأَمْوُزُ بِمَقَاصِدِهَا" کاموں کا دار و مدار ان کے مقاصد پر ہوتا ہے۔" کی روشنی میں جائز اور تبرع ہے۔ جیسا کہ در المختار اور البحر الرائق میں ہے: وَسَبَبُهَا إِزَادَةُ الْخَيْرِ لِلْوَاهِبِ ذُنُوبِيٌّ كِعَوْضٍ وَمَحَبَّةٌ وَحُسْنٌ فَنَاءٌ وَالْمَحَبَّةُ مِنَ الْمَوْهُوبِ لَهُ²⁰ "ہدیہ دینے والے کے عوض کی طرح دنیوی اچھے ارادے کو ظاہر کرتا ہے جس کی غرض موهوب لہ کے لیے محبت اور حوصلہ افزائی ہے۔"، جیسے نبی مکرم ﷺ نے کعب بن زہیر، حسان بن ثابت کو ہدایہ عطا فرمائے، حضرت عمر فاروق نے ام عمارہ کو ایک ڈوپٹہ ان کی جہادی خدمات کو سراہتے ہوئے دیا۔²¹ امام سیوطی²² شعائر رسول ﷺ سے استدلال کرتے ہوئے فرماتے ہیں: الْأَصْلُ فِي الْأَشْيَاءِ الْإِبَاحَةُ حَتَّى يَدُلُّ الدَّلِيلُ عَلَى التَّحْرِيمِ. هَذَا مَذْهَبُنَا، وَعِنْدَ أَبِي حَنِيفَةَ: الْأَصْلُ

¹⁶ فی کل ذات کبدر طبعہ "ہر تر جگر والے کی محنت کا اجر (بدلہ) ہے" (بخاری، الصحیح، رقم الحدیث: 2466)

¹⁷ دیکھیے: مفتی محمد شفیع، مسئلہ سود (کراچی: مکتبہ معارف القرآن، 2003 م)، 54۔

¹⁸ ابن نجیم، الاشباہ والنظائر، 1: 368۔

¹⁹ ابو عیسیٰ محمد بن عیسیٰ مزنی، الجامع (بیروت: دار الکتب العربیہ، 1998 م)، الرقم: 1318، ابو عبد اللہ محمد بن یزید بن ماجہ، السنن، کتاب البیوع (بیروت، دار المعرفہ، 2000)، رقم الحدیث: 4622۔

²⁰ ابن نجیم زین الدین بن ابراہیم بن محمد، البحر الرائق شرح کنز الدقائق (بیروت: دار الفکر، 1998 م)، 5: 283۔

²¹ عز الدین بن الاثیر ابی الحسن علی بن محمد الجزری، اسد الغابہ فی معرفۃ الصحابہ (بیروت، عالم الکتب، 1997 م)، 2: 156۔

فِيهَا التَّخْرِيمُ حَتَّىٰ يَدُلَّ الدَّلِيلُ عَلَى الْإِبَاحَةِ²² "معاملات میں اباحت اصل ہے، اگر دلیل اس کی حرمت پر دلالت کرے یہ ہمارا مذہب ہے اور امام ابو حنیفہ کے نزدیک اس میں حرمت اصل ہے جب تک دلیل اباحت پر دلالت کرے۔"

2- مشروط بونس: اگر بونس کسی شرط کے ساتھ مشروط ہے، پھر یہ بیع شرط کلمائے گاجس کے بارے میں حدیث وارد ہے: أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنْ بَيْعٍ وَشَرْطٍ۔²³ "نبی اللہ ﷺ نے مشروط بیع سے منع فرمایا ہے۔" مشروط بونس کی جائز اور مفسد دو صورتیں ہیں: جائز شرائط: ایسی شرائط جس میں حرام یا فساد کا شائبہ تک نہ ہو مثال کے طور پر ادارے یا سینئر کی جانب سے ایسی پیشکش جس میں مطلوبہ ہدف حاصل کرنے کی صورت میں بونس ملنا، کمپنی کو طے شدہ شرح منافع سے زائد منافع امور حلت کو پیش نظر رکھ کر کمایا جائے، کوئی خاص ذمہ داری باحسن سرانجام دینے کی صورت میں اعزاز، یا تعلیمی رجحان کو بڑھانے کے لیے مختلف درجات پر الاؤنس دینا جیسے ایم فل الاؤنس، پی ایچ ڈی الاؤنس وغیرہ تو یہ مشروط بونس ہونے کے باوجود اَلْمَوْزُ بِمَقْصِدِهَا²⁴ کے تحت جائز ہوں گے۔ امام شافعیؒ کے قول سے بھی اس کی توثیق ہوتی ہے: ان مقصود الشرع من الخلق خمسة وهو ان يحفظ عليهم دينهم، و نفسهم وعقلهم ونسلهم و مالهم وكل ما يتضمن حفظ هذه الاصول الخمسة فهو مصلحة وكل ما يفوت هذه الاصول فهو مفسدة ودفعها مصلحة²⁵ "ہیئتک خلق میں شرع کے مقاصد پانچ ہیں، ان کے دین، نفس، عقل، نسب، مال کی حفاظت اور حفاظت کے ان پانچوں اصولوں میں پیش نظر مصلحت ہے۔ ہر وہ چیز جو ان اصولوں سے فوت ہو جائے وہ مفسد ہے اور مصلحت کو روکنے والی ہے۔ موسوعۃ الفقہیہ کے مطابق وہ انعام جو کسی التزام کے سبب دیا جائے، منعم التزام کرتا ہے کہ وہ کسی خاص واقعہ کے وقوع پر انعام دے گا جس کے بارے میں کوئی نہیں جانتا آیا وہ واقعہ ہوگا یا نہیں جائز ہے۔ اس کے جواز کی شرائط یہ ہیں کہ یہ محض تبرع ہو، منعم کو مخاطرہ یعنی مقابلہ میں شامل ہونے کے عوض نہ دے"²⁶ لہذا جائز شرائط کے تحت ملنے والا بونس انسانی مصلحت میں شمار ہونے کی وجہ سے حلال ہوگا۔ مفسد شرائط: اگر ملنے والا بونس فاسد شرائط کے ساتھ مشروط ہو، جیسے کمپنی کے حریف کو نقصان پہنچانا، کسی ادارے کی ساکھ کو متاثر کرنا وغیرہ یہ صریحاً حرام ہوگا ابن عابدین فرماتے ہیں: كُلُّ شَرْطٍ لَا يَكْتَضِيهِ الْعَقْدُ وَفِيهِ مَنَفَعَةٌ لِأَخِيهِ الْمُتَعَاقِدِينَ أَوْ

²² جلال الدین عبدالرحمن سیوطی، الاشباہ والنظائر فی قواعد وفروع فقہ الشافعیہ (بیروت: دار العربیہ، 1983ء، ص 60؛ ابوالعباس احمد

بن ادریس قرانی، الفروق، بیروت، عالم الکتب، 1998ء) 2: 282۔

²³ علی بن ابی بکر بیہمی، مجمع الزوائد و منبع الفوائد (بیروت: دار الفکر، 2000ء) 4: 185۔

²⁴ زر کشی بہادر بن عبداللہ، البحر المحیط (بیروت، دار المعرفہ، 1995ء)، 1: 1، 65۔

²⁵ غزالی ابو حامد محمد بن محمد، المستصفی من علم الاصول (بیروت: دار الفکر العربیہ، 2004ء)، ص: 204

²⁶ موسوعۃ الفقہیہ (بیروت: دار الفکر، 2000ء)، 9: 322۔

لِلْمَغْفُودِ عَلَيْهِ وَبُؤْمِنْ أَهْلِ الْأَسْتِحْقَاقِ فَيَفْسُدُ²⁷ "ہر وہ شرط جس میں کسی معاہدے کا تقاضا نہ ہو اور معاہدین میں سے ایک کے لیے نفع مند ہو یا معقود علیہ پر استحقاق پیدا کرنے کے لیے ہو، پس وہ معاملہ مفسد ہے۔"²⁸ اگر کہا جائے مستاجر آجر کے حکم کا یا بند ہے، معاوضہ اپنی خدمات کے صلہ میں لیتا ہے، پھر معاملہ اشتباہ کے سبب درست نہ ہو گا کیونکہ فقہی قاعدہ ہے: اذا تعارض الدليلان احدهما يقتضى التحريم والاخر الاباحة قدم التحريم²⁹ "جب دو دلیل متعارض ہوں ایک حرمت کی متقاضی دوسری اباحت کی، حرمت والی دلیل قبول کی جائے گی۔" ابن نجیم فرماتے ہیں: وبالباطل هوكل طريق لم تبحه الشريعة، فيدخل فيه السرقة، والخيانة، والغصب، والقمار وعقود الربا وقال السدي: هو ان ياكل بالربا والقمار والبخس والظلم، وغيره ذلك مما لم يبيح الله تعالى اكل المال فيه۔³⁰ "ہر وہ طریقہ باطل ہے جسے شریعت نے جائز قرار نہیں دیا پس اس میں چوری، بددیانتی، ظلم، جوا اور سود پر مبنی سودا بازی شامل ہے۔ اور سدی نے کہا: جوا، ظلم اور زیادتی کے ذریعے مال کا کھانا باطل ہے، اس طرح ہر وہ چیز جس کا کھانا اللہ تعالیٰ نے مباح (جائز) قرار نہیں دیا، کیونکہ اگر انعام میں ایسی شرط ہو تو وہ عقود معاوضہ میں داخل ہو گا جن میں غرر اور مخاطرہ حرام ہوتے ہیں اور اس میں قمار (جوا) ہوتا ہے۔"

2- بلاوسطہ سودی نظام اجرت

اس کی مختلف صورتیں ہو سکتی ہیں، جن میں سے چند قابل ذکر درج ذیل ہیں:

ملکیت کے بدل جانے سے مال کی حیثیت کا بدل جانا

محمد ثین و فقہائے نزدیک سرکاری و غیر سرکاری ملازمین جو براہ راست سودی نظام کا حصہ نہیں لیکن انھیں تنخواہ اسی نظام سے حاصل ہوتی ہے، وہ انٹرسٹ نہیں بلکہ حق محنت ہے۔ اس نظام کی جو ابد ہی معاشرے کے ہر فرد سے نہیں بلکہ ان اداروں کے منتظمین سے ہوگی، کیونکہ ملکیت کے بدل جانے سے مال کی نوعیت کا بدل جانا حدیث نبوی ﷺ سے مستنبط ہے: عَنْ أَنَسٍ رَضِيَ اللَّهُ عَنْهُ، أَنَّ النَّبِيَّ صَلَّى اللَّهُ عَلَيْهِ وَسَلَّمَ أُتِيَ بِلَحْمٍ، قَالَ: مَا هَذَا؟، قَالُوا: شَيْءٌ تُصَدَّقُ بِهِ عَلَى بَرِيَّةٍ، فَقَالَ: هُوَ لَهَا صَدَقَةٌ، وَلَنَا هَدِيَّةٌ۔³¹ "حضرت انس رضی اللہ عنہ سے روایت ہے کہ نبی اکرم صلی اللہ علیہ وآلہ وسلم کی خدمت میں گوشت پیش کیا گیا تو آپ صلی اللہ علیہ وآلہ وسلم نے پوچھا: یہ کیسا ہے؟ عرض کی گئی کہ بریرہ

²⁷ کمال الدین محمد بن عبد الواحد السبواسی ابن الہمام، فتح القدير (بيروت: دار الفكر العربي، 2000م)، 3: 26؛ ابن نجيم، البحر

الرائق، 5: 182۔

²⁸ الملمدة، 6: 90

²⁹ ابن نجيم، الاشباه والنظائر، 109 -

³⁰ ابن نجيم، البحر الرائق، 7: 284۔

³¹ ابوداود، سليمان بن اشعث، السنن (بيروت: دار الفكر، 2000)، 2: 124، رقم الحديث: 1655.

کو صدقہ دیا گیا تھا۔ آپ صلی اللہ علیہ وآلہ وسلم نے فرمایا: یہ اس کے لیے صدقہ اور ہمارے لیے ہدیہ ہے۔" بنا بریں سودی نظام کا وبال اولی الامر اور اس کے منتظمین پر ہے، ملازمین حق محنت وصول کرتے ہیں۔ بدر الدین یعنی اس حدیث کی شرح میں لکھتے ہیں: *بَيْنَ لَانَهَا تَحَوْلَتْ عَنْ مَعْنَى الصَّدَقَةِ بِمَلِكِ الْمُتَصَدِّقِ عَلَيْهِ بِهَا، وَانْتَقَلَتْ إِلَى مَعْنَى الْهَدِيَّةِ الْحَلَالِ لِرَسُولِ اللَّهِ، صَلَّى اللَّهُ عَلَيْهِ وَسَلَّمَ*³² "کیونکہ وہ (گوشت) صدقہ کے معنی سے ملک متصدق میں منتقل ہو کر ہدیہ کھلایا جو رسول اللہ ﷺ کے لیے حلال ہے۔" ابن حجر عسقلانی اس حدیث سے ملکیت کے بدل جانے سے مال کی حیثیت کا بدل جانے کے جواز کو مستنبط کرتے ہوئے فرماتے ہیں: *وَيَسْتَنْبَطُ مِنْ هَذِهِ الْقِصَّةِ جَوَازَ اسْتِرْجَاعِ صَاحِبِ الدِّينِ مِنَ الْفَقِيرِ مَا أُعْطَاهُ لَهُ مِنَ الزَّكَاةِ بَعِينَهُ وَأَنَّ لِلْمَرْأَةِ أَنْ تَعْطِيَ زَكَاتَهَا لِرُجُوعِهَا وَلَوْ كَانَ يَنْفِقُ عَلَيْهَا مِنْهَا وَهَذَا كُلُّهُ فِيمَا لَا شَرْطَ فِيهِ وَاللَّهُ أَعْلَمُ*³³ "اور اس قصہ سے یہ مستنبط ہوتا ہے کہ فقیر کا مالدار کو مال زکوٰۃ سے کچھ دینا جائز ہے اور بیشک عورت اپنے شوہر کو زکوٰۃ دے سکتی ہے اور پھر اگرچہ وہ (شوہر) اسی (بیوی) پر خرچ دے، اسی طرح ہر معاملے میں ہوگا یہ کسی بات سے مشروط نہیں ہے واللہ اعلم۔" امام بیضاوی نے بھی ملکیت کی تبدیلی سے شے کی نوعیت بدل جانے کی توثیق فرمائی ہے: *إِذَا تَصَدَّقَ عَلَى الْمَحْتَاكِ بِشَيْءٍ مَلَكَهُ وَصَارَ لَهُ كَسَائِرُ مَا يَمْلِكُهُ فَلَهُ أَنْ يَهْدِيَ بِهِ غَيْرَهُ كَمَا لَهُ أَنْ يَهْدِيَ سَائِرَ أَمْوَالِهِ بِلا فَرْقٍ*³⁴ "جب محتاج پر کوئی چیز صدقہ کی جاتی ہے، تو وہ اس کی مکمل ملکیت بن جاتی ہے، پھر اس کے پاس اختیار ہے کہ وہ کسی اور کو اپنا سارا مال بغیر کسی تفریق کے ہدیہ کر دے۔" فقہائے اسلامیہ نے بھی اس نطقے کو قبول کرتے ہوئے ملکیت کی تبدیلی سے نوعیت کی تبدیلی کو درست قرار دیا ہے جیسا کہ ابو بکر کاسانی فرماتے ہیں: *وَأَمَّا صَدَقَةُ التَّطَوُّعِ فَيَجُوزُ صَرْفُهَا إِلَى الْغَنِيِّ؛ لِأَنَّهَا تَجْرِي مَجْرَى الْهَبَةِ*³⁵ "اور صدقہ کا مال غنی پر خرچ کرنا جائز ہے، کیونکہ یہ اس کے (غنی) حق میں ہبہ ہے۔" ابن نجیم کے قول سے بھی اس کی تصدیق ہوتی ہے: *لَا نَصَدَقَةَ عَلِي الْغَنِيِّ هَبَةً*³⁶ "کیونکہ صدقہ مالدار کے لیے تحفہ ہے" ان تمام اقوال سے یہ بات مستنبط ہوتی ہے کہ بلا واسطہ سودی نظام سے حاصل ہونے والی اجرت بھی اس حدیث کے حکم میں شمار سمجھی جائے گی اور ملازمین کا اسے بلاشک و شبہ استعمال کرنا جائز قرار دیا جائے گا۔

خدمات فراہم کرنا

³² بدر الدین یعنی، عمدۃ القاری شرح صحیح بخاری، 14: 96۔

³³ احمد بن علی، ابن حجر عسقلانی، فتح الباری شرح صحیح بخاری (بیروت، دار المعرفہ، 2000)، 5: 105۔

³⁴ شمس الحق عظیم آبادی، عون المعبود شرح السنن ابن داؤد (لاہور: مکتبہ اسلامیہ، 1999 م)، 2: 23۔

³⁵ ابی بکر بن مسعود اکاسانی، بدائع الصنائع فی ترتیب الشرائع (بیروت: دار المعرفہ، 1992 م)، 2: 48۔

³⁶ ابن نجیم، البحر الرائق، 2: 263۔

اس نظام سے متعلق ایک شبہ اس وقت پیدا ہوتا ہے جب ایسے ادارے کو خدمات فراہم کی جائیں جو براہ راست اس نظام میں ملوث ہوں، جیسے بلڈنگ کرایہ پر دینا، بجلی کی ترسیل، ذرائع نقل و حمل کی سہولت، تو کیا یہ چیز سود کی اعانت کرنے والے کے حکم میں شمار ہوگی؟ اس مسئلے پر امام مرغینانی اپنی رائے دیتے ہوئے فرماتے ہیں: وَهَنْ أَجْرَ بَيْتًا لِيَتَّخِذَ فِيهِ بَيْتَ نَارٍ أَوْ كَنِيسَةً أَوْ بَيْعَةً أَوْ يُبَاعَ فِيهِ الْخَمْرُ بِالسَّوَادِ فَلَا تَأْسَ بِهِ³⁷ جو کوئی مکان کرایہ پر دے اور کرایہ دار اس میں بت خانہ، کلیسا یا شراب خانہ بنا لے تو اس مکان دینے والے پر کوئی گناہ نہیں ہے۔ "امام سرخسی فرماتے ہیں: لا بأس بان يواجر المسلم داراً امن الذمى ليسكنها فان شرب فيها الخمر او عبد فيها الصليب او ادخل فيها الخنازير لم يلحق للمسلم اثم في شئ من ذلك لانه لم يواجرها لذلك والمعصية في فعل المستأجر دون قصد رب الدار فلا اثم على رب الدار في ذلك"³⁸ ابن عابدین شامی نے بھی اسی نقطہ نظر کی توثیق فرمائی ہے: قال في الخانية ولو أجر نفسه ليعمل في الكنيسة ويعمرها لا بأس به لأنه لا معصية في عين العمل۔³⁹ لہذا مسلم و غیر مسلم کو رہائش، کاروبار کے لیے مکان، بلڈنگ کرایہ پر دینا جائز ہے اگرچہ اس کا ذریعہ معاش حرام یا مشتبہ ہی کیوں نہ ہو۔

غیر مسلم کے ساتھ مالی معاملات

بعض اوقات صورت حال ایسی پیدا ہوتی ہے کہ جس سے ہم کاروباری شراکت، مالی معاملات کا لین دین کر رہے ہیں، اس کے بارے میں ہمیں یہ معلوم ہوتا ہے کہ اس کا سرمایہ مشتبہ ہے، اس نے لون لیا ہے، یا یہ غیر مسلم ہے اور نہ جانے کن کن ذرائع سے مال اکٹھا کیا ہے، ایسے میں اگر اس سے کاروباری شراکت / ملازمت کی جائے تو حاصل محنت کیا مشتبہ ہوگی؟ اسوہ حسنہ اور احادیث نبویہ ﷺ سے مستنبط ہوتا ہے کہ حاصل منافع مشتبہ نہیں بلکہ جائز ہوگا، کیونکہ رسول اکرم ﷺ و اصحاب نبوی ﷺ غیر مسلموں خصوصاً یہود سے جو سودی کاروبار میں شہرت رکھتے مالی معاملات کا لین دین کیا کرتے تھے، جیسا کہ زید بن سعنے یہودی سے کسی موقع پر آپ ﷺ نے قرض لیا تھا، واپسی کی ایک تاریخ متعین تھی، لیکن وہ مقررہ تاریخ سے تین دن پہلے ہی قرض کا تقاضا کرنے آگیا اور گستاخانہ انداز میں شانہ مبارک سے چادر کھینچتے ہوئے بدزبانی شروع کر دی۔ بالآخر اخلاق کریمہ سے متاثر ہو کر مشرف بالاسلام ہوا۔⁴⁰ ایک دوسری حدیث میں حضرت عائشہؓ فرماتی ہیں: ان النبی صلی اللہ علیہ وسلم اشتری طعاما من یہودی الی اجل وربنہ درعہ من

³⁷ برہان الدین مرغینانی، الہدایۃ فی شرح بدایۃ المبتدی (کراچی: ادارہ تحقیقات اسلامیہ، 2005 م) 4: 94، ابی بکر محمد بن اسلسر خسی، المبسوط (بیروت: دار المعرفہ، 2007 م)، 6: 309؛ خالد سیف اللہ رحمانی، جدید فقہی مسائل (لاہور: ادارہ تحقیقات اسلامیہ، 2002)، 1: 247۔

³⁸ الشیخ نظام و جماعۃ من علماء البندیہ، الفتاویٰ البندیہ (بیروت: دایر القلم، 2004)، 4: 450۔

³⁹ شامی، رد المحتار 4: 263۔

⁴⁰ ابو عبد اللہ محمد بن سعد، الطبقات الکبری (بیروت: دار المعرفہ، 2000 م) 2: 231۔

حدید⁴¹ "رسول اکرم صلی اللہ علیہ وسلم نے ایک یہودی سے ایک مدت کے لیے غلہ خریدا اور اس کے پاس اپنے لوہے کی ذرہ رہن رکھی۔" اس کے علاوہ حضرت بلال بن رباح نبی مکرم ﷺ کے لیے یا آپ ﷺ کی ہدایت پر کسی سائل / مفلوک الحال کی نگہداشت کے لیے مدینہ میں بسنے والے یہود سے قرض لیتے تھے۔ بعض اوقات کوئی چیز رہن یا گروی بھی رکھوائی جاتی تھی کہ ایک دفعہ بلال بن رباح نے اپنی آزادی یہودی کو رہن رکھوادی۔⁴² اس سے معلوم ہوا کہ کفار سے مالی معاملات حتیٰ کہ قرض کا لین دین بھی جائز ہے۔ یہ بھی معلوم ہوا کہ جس کا مال مخلوط ہو اس کی کمائی حرام بھی ہو حلال بھی اس سے کاروباری شراکت، قرض، ہدیہ لینا درست ہے۔ دیکھیں یہود کے متعلق قرآن کریم فرماتا ہے: اَلْکُفْرَۃَ لِلْسُّخْتِ "یہ بڑے حرام خور ہیں" رشوتیں، سود جوئے بھی ان کی کمائیاں تھیں مگر آقا علیہ الصلوٰۃ والسلام نے ان سے قرضے بھی لیے مالی معاملات کا لین دین بھی کیا۔ آپ کے اصحاب نے کاروباری شراکت بھی کی جیسا کہ حضرت عبدالرحمن بن عوف سے متعلق مروی ہے کہ جب کوئی مسلم وغیر مسلم ان کے پاس امانت رکھوانے آتا تو آپ فرماتے میں امانت نہیں لیتا بلکہ قرضے لیتا ہوں اور اس سے کاروبار کرتا ہوں پھر حاصل نفع و نقصان کو اصول تجارت پر تقسیم کرتا ہوں۔ علامہ دقیق العید فرماتے ہیں: ہذا الاثار دلیل علی جواز معامله الکفار وعدم اعتبار الفساد فی معاملتہم۔⁴³ یہ آثار اس بات کی دلیل ہیں کہ کفار سے معاملہ کرنا جائز ہے اور ان کے آپس کے معاملات کے فساد کا اعتبار نہیں کیا جائے گا۔" الحاصل متذکرہ تمام صورتوں میں حاصل ہونے والی اجرت جائز ہوگی کیونکہ وہ حق محنت کا ثمرہ ہے، جیسا کہ بلال بن رباح صفوان بن امیہ کے غلام تھے بعد از قبول اسلام بھی اس کے ہاں کام کرتے تھے، جو سودی قرضے دیا کرتا اور ان سے ملنی والی شرح سود ہی اس یہودی کا منافع ہوتی۔⁴⁴ غزوہ تبوک کے موقع پر ایک صحابی رسول نے رات بھر یہودی کے کھلیان یا باغ کو آبپاشی کی اور صبح ایک سیر کھجوریں جو بطور معاوضہ حاصل ہوئیں بارگاہ نبوت میں پیش فرمائیں آپ ﷺ نے اسے امدادی جمع شدہ سامان کے اوپر سراہتے ہوئے بکھیر دیا۔⁴⁵ مسلمان فارسی بعد از قبول اسلام بھی یہودی کے غلام تھے، اور اس سے اجرت حاصل کرتے تھے۔⁴⁶ نیز مدینہ کے بازار میں مسلم غیر مسلم تاجر سامان تجارت کی خرید و فروخت کرتے اور مسلمان ان کے ہاں ملازمت اختیار کرتے، لیکن کوئی ایک اثر بھی ایسی نہیں جو اس بات پر دلالت کرے کہ غیر مسلم کے ہاں ملازمت یا کاروباری شراکت سے روزی مشتبہ ہوگی۔ فقہائے کرام

⁴¹ بن سعد، الطبقات الکبری، 2: 231۔

⁴² بیہقی ابو عبد اللہ احمد بن حسین بن علی، دلائل النبوة (بیروت: دار العربیہ، 2005 م)، رقم الحدیث: 5832۔

⁴³ ابن دقیق، محمد بن علی بن وہب بن مطیع بن ابی الطاعة القشیری، الاحکام (بیروت: دار العربیہ، 1995 م)، 3: 196۔

⁴⁴ قاضی محمد سلیمان منصور پوری، رحمۃ اللعالمین (لاہور: ادارہ اسلامیات، 2003 م)، 2: 34۔

⁴⁵ رازی، مفتاح الغیب، 4: 123۔

⁴⁶ قاضی محمد سلیمان منصور پوری، رحمۃ اللعالمین، 2: 34۔

نے اس سے مستنبط کیا ہے کہ مسلمان غیر مسلم سے کاروبار یا ملازمت کرنے میں اشتباہ کا شکار نہ ہوگا، لیکن اگر کسی مسلم سے مالی معاملہ کرے گا تو اعتبار "غلبہ" کا ہوگا جیسا کہ ابو بکر کاسائی فرماں باری تعالیٰ قال اللہ تعالیٰ: ولا تتبدلوا الخبیث بالظیب⁴⁷ سے یہ مسئلہ مستنبط کرتے ہیں: الصّورة الأولى: أن يكون الحلال عند الغاصب أو كاسب الحرام متمیزاً من الحرام فيجری علی کلّ واحدٍ منهما أحكامه. وإن أعطى أحداً من الحلال حلّ للأخذ وإن أعطى من الحرام حرم عليه وإن علم الآخذ أن الحلال والحرام متمیزان عنده ولكن لم یعلم أن ما يأخذه من الحلال أو من الحرام فالعبرة عند الحنفیة للغلبة. فإن كان الغالب في مال المعطى الحرام، لم یجز له وإن كان الغالب في ماله الحلال وسیع له ذلك⁴⁸۔ پہلی صورت یہ ہے کہ حلال غاصب کے پاس ہو یا حرام ذرائع سے کمانے والا حرام مال کو الگ رکھے پس ان پر درج ذیل احکام لاگو ہوں گے اگر وہ حلال سے کسی کو دے تو یہ جائز ہے اور اگر حرام سے دے، یہ لینا جائز نہیں لیکن اگر کوئی یہ نہیں جانتا کہ یہ مال حرام سے ہے یا مال حلال سے تو امام ابو حنیفہ کے ہاں غلبہ کا اعتبار کیا جائے گا اگر مال حرام غالب ہے تو جائز نہیں اور اگر حلال غالب ہے تو لینا جائز ہے۔"

3- حلال و حرام کا مجموعہ

فقہ ابن عابدین آمدن کی ایسی صورت جس میں حلال و حرام مخلوط ہونے کا اندیشہ ہو سے متعلق فرماتے ہیں: أهدى إلى رجل شيئاً أو أضافه، إن كان غالب ماله من الحلال فلا بأس إلا أن يعلم بأنه حرام فإن كان الغالب هو الحرام، ينبغي أن لا يقبل الهدى ولا يجوز قبول بديهة أمراء الجور؛ لأن الغالب في مالهم الحرمة، إلا إذا علم أن أكثر ماله حلال بأن كان صاحب تجارة أو زرع فلا بأس به؛ لأن أموال الناس لا تخلو عن قليل حرام فالمعتبر الغالب⁴⁹۔ کسی آدمی سے تحفہ یا اضافہ حاصل ہو تو اگر اس کے مال میں حلال کا غلبہ ہے پھر حرج نہیں لیکن اگر اس کے حرام ہونے کا علم ہو یا حرام غالب ہو مناسب ہے ہدیہ قبول نہ کیا جائے، نہ ہی فاحشہ عورت کا ہدیہ قبول کیا جائے اس بھی میں حرام کا غلبہ ہے، لیکن اگر علم ہو کہ اسکا زیادہ تر مال حلال ہے کیونکہ اسکا صاحب تجارت یا کھیتی باڑی کرتا ہے پھر کوئی مضائقہ نہیں کیونکہ لوگوں کے اموال حرام کی زد سے پاک نہیں ہوتے پس غالب کا اعتبار کیا جائے گا۔"

پروویڈنٹ فنڈ/ ڈی۔ ایس۔ پی فنڈ (Provident Fund/ D.S.P Fund)

ملازمین کو حاصل ہونے والے پروویڈنٹ/ ڈی ایس پی فنڈ سے متعلق بھی اشکال پایا جاتا ہے۔ کیا یہ سود ہے یا شرح سود سے حاصل ہونے والا منافع؟ ملازم کی تنخواہ سے پروویڈنٹ فنڈ/ ڈی۔ ایس۔ پی فنڈ کے نام سے ماہانہ ایک متعین رقم کاٹی جاتی ہے، اس کٹوتی کی دو صورتیں ہیں: 1- جبری کٹوتی۔ 2- اختیاری کٹوتی۔ یہ دونوں قسم کی رقمیں، جب ملازم کی عمر

⁴⁷ النساء: 5:2-

⁴⁸ عبد الرحمن جزیری، کتاب الفقہ علی المذاهب الاربعہ (بیروت: دار الفکر العربیہ 2000)، 5:98-

⁴⁹ فتاویٰ الہندیہ (کراچی: اتحاد دیوبند، ادارہ اسلامیات 2002 م)، 5:396-

پچاس سال ہو جائے تو وہ وصول کر سکتا ہے، اگرچہ ریٹائر نہ بھی ہوا ہو، اگر اس سے پہلے وصول کرنا چاہے تو کچھ حصہ چند شرائط کے ساتھ قرض کے نام پر وصول کر سکتا ہے، جو تنخواہ سے کاٹ کر واپس لیا جاتا ہے۔ ریٹائر ہونے کی صورت میں یہ فنڈ مکمل واپس ملتا ہے۔ حکومت اس فنڈ پر انٹرسٹ کے نام سے اضافہ کر کے یکمشت ادا کرتی ہے۔⁵⁰

جبری کٹوتی

پروویڈنٹ فنڈ میں جبری کٹوتی پر ملنے والے اضافہ سے متعلق تمام اکابر مفتیان کرام کی متفقہ تحقیق کے مطابق "پروویڈنٹ فنڈ" یا "ڈی۔ ایس۔ پی فنڈ" کی مد میں ملازم کی تنخواہ سے جبراً کٹوتی ملازم کی خدمت کا معاوضہ و ملکیت ہے جو ابھی تک ملازم کے قبضہ میں نہیں آئی اس پر طے شدہ اضافات از قبیل تبرع⁵¹ ہیں۔ موسوعہ فقہ میں درج ہے: اتفقت الأمة على مشروعية التبرع، و لم ينكر على ذلك أحد⁵² "تبرع کی مشروعیت پر امت کا اتفاق ہو چکا ہے اور اس کا کسی نے بھی رد نہیں کیا" للذایہ اماؤنٹ محکمہ کے ذمے ملازم کا قرض (دین) ہے اور ملازمت سے فراغت کے بعد ملازم اپنا دین وصول کرنے کا حق رکھتا ہے⁵³ ابو القاسم الحسین بن محمد اصفہانی فرماتے ہیں: الربا: الزيادة على رأس المال لكن خص في الشرع بالزيادة على وجه دون وجه⁵⁴ "اصل مال پر زیادتی سود ہے لیکن شریعت میں ہر زیادتی سود نہیں بلکہ وہ اضافہ جو مشروط ہو۔" مرتضیٰ زبیدی فرماتے ہیں: الرِّبَا رِبْوَانٌ فَالْحَرَامُ كُلُّ قَرْضٍ يُؤْخَذُ بِهِ أَكْثَرُ مِنْهُ أَوْ تَجُرُّ بِهِ مَنُفَعَةٌ فَحَرَامٌ وَالَّذِي لَيْسَ بِحَرَامٍ أَنْ يَهَبَهُ الْإِنْسَانُ يَسْتَدْعِي بِهِ مَا هُوَ أَكْثَرُ أَوْ يُهْدِي الْهَدِيَّةَ لِيُهْدَى لَهُ مَا هُوَ أَكْثَرُ مِنْهَا⁵⁵ "زیادتی دو طرح کی ہے: حرام وہ ہے جو قرض کے ساتھ وصول کیا جائے یا اس سے فائدہ (بطور شرط) حاصل کیا جائے۔ حرام وہ نہیں جو مقروض مدت مقررہ پر اصل رقم سے زائد بطور ہبہ کچھ اضافی مال قرض خواہ کو غیر مشروط طور پر دیدے۔" گویا قرض دیئے ہوئے اصل پر مدت کے مقابلہ میں شرط اور تعین کے ساتھ لی جانے والی زیادتی انٹرسٹ ہے۔ پروویڈنٹ فنڈ کے معاملہ میں ایسا نہیں اس لیے اسکی وصولی درست ہے۔

The Provident Funds Act, 1925 (Act No. XIX of 1925)⁵⁰

⁵¹ بغیر کسی معاوضے کے کسی کو کوئی چیز دے دینا "تبرع" کہلاتا ہے، اس طور پر کہ دینے والے پر اس شے کا دینا (عطیہ کرنا) لازم بھی نہ ہو۔ (التعريفات، 1: 319)۔

⁵² الموسوعة الفقهية، 10: 66۔

⁵³ مفتی محمد شفیع، پروویڈنٹ فنڈ (کراچی، دارالاشاعت اردو بازار 2009 م)، ص: 38؛ اشرف علی تھانوی، امداد الفتاوی (لاہور، ادارہ تحقیقات اسلامیہ، 2009)، 2: 135۔

⁵⁴ ابو القاسم الحسین بن مفضل اصفہانی، المفردات فی غریب القرآن (بیروت: دار المعرفہ، 2000 م)، 1: 187؛ محمد بن احمد الأزمہری تہذیب اللغة (بیروت: دار احیاء التراث العربی 1421ھ)، 15: 196۔

⁵⁵ ابن منظور، لسان العرب، 14: 304؛ زبیدی، تاج العروس، 38: 118۔

اختیاری کٹوتی

پروڈنٹ فنڈ میں اختیاری کٹوتی کی صورت میں شبہ ہے کہ لوگ اسے سود خوری کا ذریعہ بنا لیں، اس لیے اضافات سے اجتناب بہتر ہے، چاہے محکمے سے وصول ہی نہ کریں یا وصول کر کے صدقہ کر لیں البتہ اصل رقم لینا درست ہے،⁵⁶ نیز جو رقم محکمہ ملازم کو اس کے فنڈ سے بوقت ضرورت بنام قرض دیتا ہے، پھر اس کی تنخواہ سے قسط و اراتنی ہی رقم اور کچھ مزید رقم جو بنام سود ہوتی ہے، کاٹ کر مجموعہ اسی ملازم کے فنڈ میں جمع کر دیتا ہے۔ یہ معاملہ اگرچہ انٹرسٹ کے نام سے کیا جاتا ہے، لیکن شرعی نقطہ نظر سے یہ قرض نہیں کیونکہ اس نے اپنی جمع شدہ کمائی کا ایک حصہ وصول کیا اور جو کٹوتی بنام انٹرسٹ ہوئی وہ شرعاً سود نہیں کیونکہ سود دوسرے کو دیا جاتا ہے اور یہاں یہ رقم ملازم ہی کو واپس مل جاتی ہے، لہذا مذکورہ طریقہ سے قرض لینے کی شرعاً گنجائش ہے۔⁵⁷ یہاں اس بات کی وضاحت ضروری ہے کہ اگر کوئی اپنے "پروڈنٹ فنڈ" یا "ڈی۔ ایس۔ پی فنڈ" کی درخواست کسی انشورنس کمپنی وغیرہ میں منتقل کر دے جیسا کہ بعض سرکاری محکموں میں ہوتا ہے تو یہ ایسا ہے جیسے خود وصول کر کے انشورنس کمپنی وغیرہ کو دیا، یہ قطعاً حرام ہے، کیوں کہ اس صورت میں بیمہ کمپنی وغیرہ اس کی وکیل ہو جاتی ہے اور وکیل کا قبضہ شرعاً ماکل کا قبضہ ہے لہذا فنڈ کی رقم پر قبضہ کے بعد اس پر سود لینا حرام ہے۔

ویلفیر اینڈ بیلینٹ فنڈ

وہ فنڈ جس سے ملازمین کی بھلائی، فلاح و بہبود مشکلات میں مدد مقصود ہوتی ہے۔ اصطلاح میں ہر ماہ خاص شرح سے تنخواہ سے کٹوتی جو ملازم کے اکاؤنٹ پر جمع ہوتی رہتی ہے۔ بینک اینڈ بیلینٹ فنڈ بورڈ کی اجازت سے اس سے سرمایہ کاری کر کے حاصل نفع اس میں جمع کرتا رہتا ہے، حکومت بھی تبرع کرتی ہے پھر طے شدہ حدود و قیود کے تحت (انڈر گریجویٹ بچوں (زیادہ سے زیادہ دو) کے لیے کم سے کم ساٹھ فیصد نمبر حاصل کرنے پر سکالرشپ کا ملنا، میرج گرانٹ فنرل گرانٹ، ملازمین کے قریبی لواحقین کو وفات کے بعد ماہانہ کفالت الاؤنس ملنا وغیرہ) ملازم دوران سروس بوقت ضرورت اسے حاصل کر سکتا ہے⁵⁸، یہ وصولی سے دوگنا، تین یا اس سے بھی زیادہ ہوتی ہے۔ اصل رقم کا لینا بلاشبک و شبہ جائز ہے، لیکن اشتباہ اس وقت پیدا ہوتا ہے، جب بینک اور حکومت کی طرف سے اضافہ اس میں شامل ہو کیونکہ اس اضافے کا ذریعہ سود ہی ہے۔ کیا یہ فنڈ لینا ملازم کے لیے جائز ہے؟ اس کا جواب یہ ہے کہ بینڈ بیلینٹ فنڈ کی رقم ابھی ملازم کی ملکیت نہیں اور جو چیز ملکیت نہیں آپ کے پاس اس کی انویسٹمنٹ کا اختیار نہیں، اس کے سبب ملنے والا نفع ربا نہیں بلکہ ہدیہ۔ مشہور حنفی فقیہ علامہ شامیؒ لکھتے ہیں: الربا هو فضل خال عن عوض مشروط لاحد المعاقدين في

⁵⁶ غلام رسول سعیدی، شرح صحیح مسلم (کراچی: مکتبہ دارالاسلام، 2005ء) 2: 899۔

⁵⁷ مفتی محمد شفیع، پروڈنٹ فنڈ پر مسئلہ سود اور زکوٰۃ، 50؛ اشرف علی تھانوی، امداد الفتاویٰ، 3: 111۔

⁵⁸ <http://punjablaws.gov.pk/laws/123.html>

المعاوضة فليس الفضل في الهبة ربا⁵⁹۔ ربا وہ اضافہ ہے جو معاہدین میں سے کسی ایک کے لیے معاوضہ میں مشروط عوض سے خالی ہوتا ہے لیکن ہبہ میں جو اضافہ ملتا ہے وہ سود میں شمار نہیں ہوتا۔ " اور جو رقم محکمہ کی جانب سے امداد کے لیے شامل کی جاتی ہے وہ تبرع کے حکم میں شامل ہوگی جیسا کہ موسوعہ فقہیہ میں درج ہے التبرع بذل المكلف مالا او منفعة لغيره في الحال أو ابو المآل بلا عوض بقصد البر والمعروف غالباً⁶⁰۔ تبرع مکلف کو ملنے والا وہ مال یا منفعت وغیرہ ہے جو بغیر کسی معاوضے کے نیکی کے ارادے سے معروف طریقے سے اسے دیا جاتا ہے۔"

گروپ انشورنس: ملازمین کی تنخواہ سے دیگر کئی کسٹومیوں میں سے ایک کسٹومی گروپ انشورنس کے نام سے ہوتی ہے۔ گروپ انشورنس کیا ہے؟ اس کے بارے میں علما کا کہنا ہے: ہو تامين اجبارى تقوم به او تشرف عليه وتعنيه الدولة ضد اخطار معينة يتعرض لها اصحاب الحرف ونحوهم، حيث تقوم به الدولة لمصلحة الموظفين والعمال فتؤمنهم من اصابات العمل والمرض، والعجز، والشيوخة ويساهم فيه الى جانب الموظفين والعمال اصحاب العمل والدولة ذاتها التي تتحمل العبء الاكبر حيث تتولى تنظيمه وادارة شؤونه ولا تقصد من وراء ذلك تحقيق الارباح⁶¹۔ ہو نظام يضمن لكل موظف في الدولة بلغ الشيوخة او استغنى عنه مرتبا عن خزينة الدولة، يختلف مقداره بحسب المدته الوظيفية ويستمر مدى الحياة الموظف المتقاعد وينتقل الى أسرته من ازواج و اولاد بترتيب وشرائط مخصوصة⁶²۔ جبری تامين جو آپ کرتے ہیں یا اس کی نگرانی اور ملک کی اعانت کرتے ہیں برعکس ہے اختیاری کے، کیونکہ اس میں حکومت عوام کی مصلحت کو پیش نظر رکھتے ہوئے اسے امن دیتی ہے عمل، مرض، لاچارى، بڑھاپے میں اور وہ اپنا حصہ ڈالتی ہے مستاجر کی کمائی میں کیونکہ حکومت ہی اس کی ذمہ دار ہے۔ "وہ ایسا نظام ہے جو ضمانت دیتا ہے ہر مستاجر کے لیے بڑھاپے میں ملکی خزانے سے ایک خاص مقدار سے مدد کا جس کا در امداد مدت ملازمت پر ہوتا ہے اور جاری رہتا ہے ملازم کی مدت حیات میں پھر منتقل ہو جاتا ہے اسکی ازواج و اولاد میں بالترتيب مخصوص شرائط کیساتھ۔" اس گروپ انشورنس کی حلت و حرمت سے متعلق فقہائے اسلام کے دو مذاہب ہیں۔ ایک کے مطابق انشورنس یا گروپ انشورنس "سود، جوا، غرر، جہالت" پر مبنی ہے، جو قرآن کریم کی واضح اور قطعی نصوص سے حرام ثابت ہیں⁶³ کسی زمانے کی کوئی مصلحت، اس حرام کو حلال نہیں کر سکتی کہ: کل شيء فيه قمار فهو من

⁵⁹ ابن عابدین، رد المحتار، 398:7، المرغینانی، الہدایۃ، 28:4

⁶⁰ وزارة الو قاف والسئون، الموسوعة الفقهية (کویتوزارة الو قاف والسئون، 1983م)، 65:10۔

⁶¹ حسام الدین کامل الاحوانی، اصول قانون التامين الاجتماعی (الجزیرة: ادار ابو مجر للطباعة، 2009م)، 7۔

⁶² عبد اللطيف محمود، آل محمود، التامين الاجتماعی فی ضوء الشريعة الاسلامیة، (بیروت: دار النفاکس، 1994م)، 114۔

⁶³ انشورنس میں "سود" اس اعتبار سے ہے کہ حادثہ کی صورت میں جمع شدہ رقم سے زائد رقم ملتی ہے اور زائد رقم سود ہے، اور "جوا" اس اعتبار سے ہے کہ بعض صورتوں میں اگر حادثہ وغیرہ نہ ہو تو جمع شدہ رقم بھی واپس نہیں ملتی، انشورنس کمپنی اس رقم کی

المیسر⁶⁴ ابن سیرین سے روایت کہ ہر وہ چیز جس میں جوا ہو وہ میسر ہے۔ "حدیث نبوی میں ہے: لَا يَجِلُّ لِأَمْرٍ مِنْ مَالٍ أَحْيَاهُ شَيْءٌ إِلَّا بِطَيْبِ نَفْسٍ مِنْهُ"⁶⁵ کسی آدمی کے لیے جائز نہیں، اپنے بھائی کا مال کھائے مگر پاکیزہ طریقے سے۔ "فتاویٰ شامی میں ہے: لِأَنَّ الْقَمَارَ مِنَ الْقَمَرِ الَّذِي يَزْدَادُ تَارَةً وَيَنْقُصُ أُخْرَى، وَسَمِيَ الْقَمَارَ قَمَارًا؛ لِأَنَّ كُلَّ وَاحِدٍ مِنَ الْمَقَامِرِينَ مِمَّنْ يَجُوزُ أَنْ يَذْهَبَ مَالَهُ إِلَى صَاحِبِهِ، وَيَجُوزُ أَنْ يَسْتَفِيدَ مَالَ صَاحِبِهِ وَهُوَ حَرَامٌ بِالنَّصِّ"⁶⁶ کیونکہ قمار لگانا بڑھتا ہے اور آخر میں گھٹ جاتا ہے اور مقامیرین جو اپنے صاحب کے مال سے مستفید ہوتے ہیں وہ نص کی روشنی میں حرام ہے۔ "الغرض اس گروہ کے مطابق اگرچہ متعلقہ محکمہ تنخواہ سے جبراً اسٹوٹی کرتا ہے لیکن رہا سے ہی نفع کماتا ہے معاً ملازم کو نارمل حالات میں یہ رقم نہیں ملتی بلکہ اس کی معذوری یا موت کیساتھ مشروط ہوتی ہے۔ لہذا تمام صورتوں میں دھوکہ اور جہالت پر مبنی پالیسی کے باعث شرعاً جائز نہیں۔ دوسرے گروہ کے مطابق اگر ادارہ جبراً اسٹوٹی کر کے خود اسے انشورنس کمپنی کو جمع کرواتا ہے اور حاصل نفع اپنے اکاؤنٹ میں جمع رکھتا ہے، ملازم کی وفات کے بعد لو احقین کے حوالے بھی خود ہی کرتا ہے پھر لو احقین کے لیے یہ "تبرع" جائز ہے، کیونکہ ملازم کی ملکیت میں جو چیز نہیں وہ اس کا جو ابدہ نہیں ہاں اگر لو احقین کو یہ رقم خود جا کر انشورنس کمپنی سے لینی پڑے تو پھر اس قدر ہی جائز ہے جتنی کاٹی گئی جیسا کہ مجمع البحوث الاسلامیہ کی جامعہ ازہر میں 1385ھ منعقدہ کانفرنس میں اس پر اتفاق کیا گیا کہ: نظام المعاشات الحكومي وما يشبهه بهن نظام الاجتماعى المتبع في بعض الدول و نظام التامينات الاجتماعية المتبع في دول اخرى، وكل هذا من اعمال جائزة⁶⁷ ان هذا التامين الاجتماعى بجمع صورة جائز للموظف ليس فيه حرج شرعى، لانه يجتمع مقاصد الشريعة الاسلامية التي تدعو الى التكافل الاجتماعى على اساس من التبرع"⁶⁸ حکومتی معاشی نظام اور جو مختلف ممالک میں اجتماعی کفالت کا نظام رائج ہے سب جائز ہے بینک گروپ انشورنس کی یہ شکل ملازم کے لیے جائز ہوگی اسمیں کوئی شرعی عذر نہیں کیونکہ یہ تبرع کے اصول پر شریعت کے اجتماعی کفالت کے نظام پر مبنی ہے۔ "استاذ ابو زہرہ فرماتے ہیں: فالتامينات الاجتماعية التي تقوم بها الدولة صحيحة مباحة ليس لنا اعتراض عليها ولا مانع من جواز التامين الاجتماعى ضد الطوارئ

مالک بن جاتی ہے اسی طرح اس میں جہالت اور غرر (دھوکا) بھی پایا جاتا ہے، اور جہالت اور غرر والے معاملہ کو شریعت نے فاسد قرار دیا ہے، لہذا انشورنس کرنا اور کرانا اور انشورنس کمپنی کا ممبر بننا شرعاً ناجائز اور حرام ہے۔

⁶⁴ ابو بکر بن ابی شیبہ، المصنف (القاهرہ: الاجتماعیہ، مطبوعہ مجیمہ، 2000 م)، 4: 483۔

⁶⁵ مسلم، الجامع الصحیح، 2: 313۔

⁶⁶ شامی، رد المحتار، 6: 403۔

⁶⁷ سیر عبدالسید تانغو، نظام التامينات (القاهرہ، الاجتماعیہ، مطبوعہ مجیمہ، 2003)، 4۔

⁶⁸ جاد الحق علی جاد الحق، بحوث و فتاویٰ اسلامیہ فی قضایا معاصر، الامانة العامة للجنة العليا للدراسة الإسلامية، (1994)، 2: 422-420۔

العجز، والشيوخه والمرض والبطالة والتقاعد عن العمل الوظيفي، لان الدولة مطالبة برعاية رعاياها، ومسؤولة عنهم في مثل هذا الاحوال ولخلوه من الربا والغرر والمقامرة⁶⁹ "تائین اجتماعی جو اسلامی اصولوں کے مطابق ہو اس میں ہمارے لیے کوئی اعتراض نہیں یہ ایمر جنسی، لاجاری، بڑھاپا، مرض، بے روزگاری، ملازمت سے ریٹائرمنٹ میں مددگار ہے، جواز کی کوئی ممانعت نہیں کیونکہ ریاست کو اپنے شہریوں کی دیکھ بھال کرنے کی ضرورت ہے اور جو ابده ہے ان حالات میں اور اس لیے بھی کہ یہ سود، دھوکہ اور جو اسے پاک ہے۔" دونوں مکاتب فکر کے دلائل سے یہ مستتب ہوتا ہے کہ خوشحالی، آسودگی میں تو گروپ انشورنس کی اجازت نہ ہوگی لیکن اگر انسان " فمن اضطر غیر باغ ولا عاد" کیفیت میں مبتلا ہو جاتا ہے پھر کراہت کیساتھ اجازت ہوگی۔

خلاصہ بحث

ذرائع معاش کے وہ سارے اسباب جو مشتبہات یا حرام کے قریب کر دیں ان سے گریز کرنا لازم ہے۔ دین میں اگرچہ آسانی کا حکم ہے، لیکن آسانی کے حصول کے لیے شریعت میں افراط و تفریط کی قطعاً اجازت نہیں۔ مروج نظام اجرت میں سود کی مختلف مخلوط صورتوں سے بچنے کے لئے چند گزارشات بیان کی جاتیں ہیں: 1- بینویلیمنٹ فنڈسٹوٹی محکمہ یا بینک نفع و نقصان میں اشتراکی اصول کی بنیاد پر کاروبار میں لگا کر حاصل منافع ملازم کے اکاؤنٹ میں جمع کر دے۔ 2- گروپ انشورنس یا ایسی اسلامی اصولوں کے مطابق نافذ ہو یا ایسی کو ملازم کی موت، معذوری یا ناگہانی حالات سے ہی مختص نہیں رکھنا چاہیے۔ 3- بینویلیمنٹ فنڈسٹوٹی شرح سود سے پاک ہو تمام ملازمین کے لیے مشکل وقت میں اسے لینا ممکن ہو اگر کوئی عرصہ ملازمت میں نہیں لیتا تو ریٹائرمنٹ کے وقت یہ رقم اس کا حق محنت ہے اسے ملنی چاہیے اسے اس کی موت یا ناگہانی حالات سے مشروط نہیں ہونا چاہیے۔ 4- بینک یا متعلقہ محکمہ قرض حسنہ کے لیے انٹرسٹ سے پاک یا ایسی وضع کریں کیونکہ ملازمین کے لیے عموماً لون لینا ناگزیر ہوتا ہے۔ اس کی ایک صورت یہ ہو سکتی ہے کہ ملازمین کے لیے متعلقہ محکمہ ہر بینک میں ایک کھاتہ مختص کر دے جس میں ملازمین کی ہی کسٹومیاں جمع ہوتی رہیں اور جب کسی ملازم کو قرض کی ضرورت ہو ان جمع شدہ رقم سے ہی بلا سود قرض دیا جائے۔

⁶⁹ ریح الروبی، المنهج الاسلامی فی الادخار والاستثمار، ندوة التریبۃ الاقتصادیة والائمانیة فی الاسلام (مصر: جامعہ ازہر، مرکز صالح کامل